

LITIKO LEMFUNDVO LASEGAUTENG  
KUHLOLWA KWELIBANGA LESHUMI NAKUBILI

OCTOBER / NOVEMBER 2005  
OKTOBER / NOVEMBER 2005

SISWATI LULWIMI LWEKUCALA  
LIZINGA LELIPHAKEME  
(Liphepha Lesibili)

SIKHATSI: 3 ema-awa

EMAMAKI: 100

**CAPHELA:**

- Leliphepha linetigaba letintsafu **A, B na-C**.
- Umfundzi **uphocelekile** kutsi aphendvule inkondlo lengakafundvwa ekilasini letfolakala kusigaba A umbuto 1.
- Umfundzi kufanele akhetse **TIMBILI** kuleti letine tinkondlo letisesigabeni A umbuto 2.
- Esigabeni B na-C kubutwe imibuto lemibili, lomudze nalomfisha. Phendvula umbuto **MUNYE** kuleso nakuleso sigaba.
- Nangabe uphendvule umbuto lomudze kusigaba B uphocelekile kwekutsi uphendvule umbuto lomfisha kusigaba C.
- Kantsi nangabe ukhetse umbuto lonetimphepvulo letimfisha kusigaba C **uphocelekile** kwekutsi uphendvule umbuto lomudze kusigaba B.

SIGABA A  
**TINKONDLO**

**UMBUTO 1**

**IMPALAMPALA 3: O.A. BHIYA**

Fundza lenkondlo lelandzelako bese uphendvula imibuto lengentasi

Ingabe uyini mphucuko? Ebusuku sesilala bume, Emini sesihamba sicalata, Umntfwana nalomdzala kuyalingana:	
Badlisane banatsisane, babhemisane Lushawulo. Selukhwekhwe, selukhula; Imikhomb' ayisenani kutakhelani, Tisolana malanga latala bantfu.	5
Ingab' uyini mphucuko? Kwakuncono ngife ngife Ngaphandle kwakho mphucukondzini; Ngangiyawubuyela kuMenti wami: Umsebenti wetandla takho Mphucukondzini angisawufuni.	10

Ingab' uyini mphucuko? Ungukulahlwa kwemasiko endzabuko, Ungukulahlwa kwebuve besive, Ungumdlali – mphoco – siko – lalomunye, Kudvunywe nalo kantsi Simemo kusete.	15     20
---	--------------------------

- 1.1 Bhala umugca lonesifanamsindvo bese uyasho kutsi nhloboni yesifanamsindvo? (2)
- 1.2 Sitfola muphi umoya kulenkondlo? Usho ngani? (2)
- 1.3 Bunkondlo buni sonkondlo labusebentise emgceci 10  
“Kwakuncono ngife ngife”? (1)
- 1.4 Caphuna umugca lapho sonkondlo asebentise khona sidvonsamoya (isizuri). (1)
- 1.5 Chaza kutsi wena uyibona lenkondlo iluhlobo luni? Sekela imphendvulo yakho. (2)
- 1.6 Hlobo luni lweluchumano lolutfolakala kulenkondlo? Niketa sibonelo **sinye** bese ubhala indzima nemugca lapho sitfolakala khona. (2)
- [10]**

## UMBUTO 2

Lombuto ucuketse tinkondlo letine. Khetsa tinkondlo **letimbili** kuleti loniketwe tona bese uphendvula imibuto ngato.

### **Inhlabamkhosi 3: S.Z. Simelane na-J.J. Thwala**

- 2.1 Fundza nasi sigatjana senkondlo bese uphendvula imibuto letawulandzela.

Nobe ngikhule ngenhloko, Inhloko kusimuhlutakati bo, Emehlw' aphumele ngephandle, Kungabonakali mphumulo nemlomo, Kungabonakali buso nendlebe, Umtimb' ungakagcoki ngubo, Ngititsandza nginjalo: ngiyincangosi.	5
Nobe ngingalingani netilwanekati: Indlov' inemboko ngingenamboko, Ingwenyam' inetidladla ngingenatidladla, Bhejan' aneluphondvo ngingenaluphondvo, Lusutfu lunelilundza ngingenalilundza – Akuyitsints' inhliyo yami ... Ngititsandza nginje ... ngiyincangosi.	10
Nobe ngingakagabi ngalutfo: Lesiphila nabo kulomhlaba Labahucutelako nalabagadvulako, Labazubako nalabakekelako, Bagabe ngematubane netibiba – Ngititsandza ngingakagabi ngalutfo, Ngititsandza nginje ... ngiyincangosi.	15     20

Nobe ngikhala kungavakali, Nobe ngikhuluma ngingalalelwa; Nobe ngihlabelela ngingalalelwa; Nakukhona labakhala kuvakale, Nakukhona labakhuluma balalelwe, Nakukhona labahlabelela balalelwe – Ngikutsandza kunjalo kwemhlaba.	25
Nobe ngipitjiswa ngeticatfulo, Nobe nginyatselwa ngetimoti, Nobe ngifutfwa ngetifutfo;	30
Nakukhona labangapitjiswa ngeticatfulo, Nakukhona labanganyatselwa ngetimoti Nakukhona labangafutfwa ngetifutfo — Ngikutsandza kunjalo kwemhlaba.	35

- 2.1.1 Niketa sihloko nemcambi walenkondlo. (2)
- 2.1.2 Coca kabanti ngalokushiwo yilenkondlo. (6)
- 2.1.3 Utfole siphilifundvo ngekufundza lenkondlo? (2)
- 2.1.4 Yini incangosi? (1)
- 2.1.5 Khipha sinongo senkhulumo lesitfolakala emgceni 3. (2)
- 2.1.6 Ngekubona kwakho inalo yini incangosi lusito emmangweni? (2)
- [15]**

2.2 Fundza nasi sicashunwa senkondlo bese uphendvula imibuto letawulandzela.

<b>Ligwalagwala</b>	
Cula nyoni lenhle cula, Cula leyo ngoma lemnandzi, Ngiphe bumnandzi baleyo ngoma <b>Leyawudvundvubalis'</b> emafu.	5
Cula ligwalagwala lelihle, Cula leyo ngoma lemnandzi, Ngiphe bumnandzi baleyo ngoma Umphefumulo wami, Nami ngihlome luphappe Lwetimphiko takho,	10
Kulamagug' elikhetsel' ungibeke, Ngibe likhetselo lentfokoto. Cula nyoni lenhle cula, Cula leyo ngoma yesilavulavu semisebe, Ngamukelise bungcwethi bekubhakuta, Nami ngibhakute kulemdlandla, Ngifik' ekukhonyeni kwetinkhanyeti, Lamuhla ngembetse, Nguwe loyawungembesa ungisingatse Ngingaphandlwa tintfuli te live.	15 20

Cula ligwalagwala lelihle, Cula leyo ngoma yemphefumulo, Cula timphandze tENCHUBEKELE' embili, Kuhlume tsetselo letitselako. Nami ngihlome ligwalagwala, Ngikhutsat' imvula leyomisile, Kuhlume letimbali <b>letibhubhutelako</b> , Ngengoma yakho ngiyawuphumelela!	20     25
---	--------------------------

- 2.2.1 Yini ligwalagwala? (2)
- 2.2.2 Bhala sibonelo seluchumano lolutfolaka kulenkondlo bese uyasho kutsi luhloboluni lweluchumano? (3)
- 2.2.3 Bhala ngesakhiwo sangekhatsi salenkondlo. (8)
- 2.2.4 Chaza lamagama labhalwe ngalokuhlukile enkondlweni. (2)
- [15]**

2.3 Fundza lenkondlo lelandzelako bese uphendvula imibuto lengentasi.

Ngakhala letimatfonsi ngelidloli, Ngibubul'imini nebusuku, Kusadzabuka kusa labubula lidloli, NgaLesitsatfu lansininita lidloli.	
EmaNtungwa ngelutsi lwawo, vukiyane! Yini loko lokudla lidloli lemaNtungwa? Tinhlungu tits'atimcedze, Satibonela ngewetfu mntfwan'elikhehla, Inyandza yemuka nesibopho! Ngisamuv'umntfwanababe ngetindlebe, Ampongolota kubandz'emafumbu ...	5     10
Lifu lelimnyama lamengama Dlozi, Lilanga lafiphala emini, Litsambeme taklewula tasesibhedlela, Tatiklewulela bani? Angati, Tatitewusita bani? Angati.	15

- 2.3.1 Luhlobo luni lwenkondlo lolu? Usho ngani? (3)
- 2.3.2 Chaza ngalokuphelele loku lokubona kuyingcikitsi yalenkondlo. Coca ngemasu lawasebentisile sonkondlo ekudliseni ingcikitsi yakhe? (6)
- 2.3.3 Nika lokutsatfu lokusakhiwo sangaphandle salenkondlo. Veta netibonelo. (6)
- [15]**

2.4 Fundza lenkondlo lelandzelako bese uphendvula imibuto lengentasi

Msengi waletimitsi, Ushaluza kuhle kwenyalitsi Uticeketsa mazombezombe, Ntalelwane yabofecela netinyoka Udla ngekutishay' emuva nasembili, Lwimi lwalukhaful' emalangabi	5
Lwabhuca lwacotfula ngekuphazama Meluleki nemlulamisi wetimfamona Letigaba buhlalu benkhohliso, Mcophi wemlandvo wetimungulu Lewutihumushela ngetilimilim Nkonjane lecabana nebusika Ubhengut' ushiye kukubi. Ndlondlo lenelusib' enhloko, Mgadli wemachalacha' achuche.	10
Gadze wemhlaba lohlabako Ngaphandle kwakho konkhe lite, Mjabulisi nemdvudvuti, Bonkhe bakhukhumala kwephegogo Bakhatimule nje ngemushi wenkhosatana, Ngay' imibalabala yematsemba Sitja lesihle semphakatsi, Awuvalw' umlomo ngawe Ungangeticongo tetintsaba.	15
Ubalutsalutsa ngebuciko, Baheheke ngebunono, Takho tindzebe luju, Tigobisa temtsisibalisi masinyane, Bonkh' ubanyenyeta ngamatsitsibala.	20
	25

- 2.4.1 Luhloboluni lwenkondlo lolu? Chaza. (2)
- 2.4.2 Caphuna imigca enkondlweni leveta loku:  
(a) sifanangco.  
(b) siphukuto.  
(c) sifanangwaca.  
Sekela imphendvulo yakho. (6)
- 2.4.3 Ngabe sifaniso lesisetjentiswe kulenkondlo (emgceni 20) lapho atsi: njengemushi sisetjentiswe kahle yini? Chaza. (2)
- 2.4.4 Kungani sonkondlo afanise inhlebi nenyalitsi? (1)
- 2.4.5 Bantfu labatinhlebi bafanele yini kuba khona emmangweni? Chaza ubhekise kuloku lokushiwo yinkondlo. (2)

2.4.6 Chaza lemigca:

- (a) msengi waletimitsi.  
(b) nkhojane lecabana nebusika.

1 x 2 = (2)  
[15]

**EMAMAKI ESIGABA A: [40]**

**SIGABA B  
UMDLALO**

**UMBUTO 3**

Phendvula umbuto 3.1 nome 3.2

**Tentile: S.M Magagula**

3.1 Fundza leticashunwa talomdlalo bese uphendvula imibuto letawulandzela:

**SIGATJANA A**

<i>LaMatsebula</i>	Angikhami wena babe. Ngiyo lendzaba iyangekhama nami. Tentile babe sewu ... Sewunjalo nje. U ...
<i>Nkhambule</i>	Unjalo nje ini? Khuluma LaMatsebula!
<i>LaMatsebula</i>	Wonakele Nkhambule. Wonakele ubuya naleyo ndzaba.
<i>Nkhambule</i>	( <i>Ngekwefuka kakhulu</i> ) Nhhi! ( <i>Alahle lapha naloko lebekakuphetse</i> ) Tentile wente njani? Utsi ngiva kahle?
<i>LaMatsebula</i>	Yebo Mtilankhatsa, uva kahle. Wonakele Tentile.

- 3.1.1 Nguyiphi lendzaba lekhamama LaMatsebula? (2)
- 3.1.2 Ngumuphi umzamo lowentiwa nguNkhambule kulungiselela Tentile kutsi abe nelikusasa lelihle? Ngabe umzamo wakhe waphumelela yini? Chaza? (4)
- 3.1.3 "Ayikho indzawo ledlula likhaya" Uyavumelana yini nalomusho nome cha? Sekela imphendvulo yakho ngekucaphuna loku lokufundze kulomdlalo. (4)
- 3.1.4 Chaza kutsi Tentile wabangelwa yini kutsi agcine sekakulesimo atitfolo sekakuso? (3)
- 3.1.5 Kulesikhatsi lesiphila kuso Tentile ngenca yekungatiphatsi kahle bekayotitfolo asanjani? (2)
- 3.1.6 Kulomdlalo umbhali uvuna labadvuna abeke labasikati tici (tintfo letimbi) Khetsa badlali labatsafu labasikati uvete tici labanato. (6)

- 3.1.7 Umbhali walomdlalo uphumelele kangakanani kusivetela ingcikitsi yalomdlalo ikakhulu nasibuka umlingisi lomkhulu? Chaza. (6)
- 3.1.8 Kulabangani baTentile ngumuphi umngani sibili? Usho ngani? Niketa emaphuzu abe **matsafu**. (3)  
[30]

### NOME

- 3.2 Kuhle kutiphatsa kahle nasisakhula singabantfu labasha. Bhala kugcwele likhasi **linye nemgamu** ubhekise kunati tihlokwana. Sekela imphendvulo yakho ngekubhekisa kulokwenteki emphilweni yaTentile
- 3.2.1 Caphela luhlobo lwebangani lohamba nabo.
- 3.2.2 Batali babalulekile etimphilweni tetfu.
- 3.2.3 Ngekungatsembeki ugcina sewutifake etinkingeni. [30]

EMAMAKI ESIGABA B: [30]

### SIGABA C INOVELI

### UMBUTO 4

Phendvula umbuto 4.1 nome 4.2

**Hhawu mine nemfwanami: T.F. Maphalala**

4.1 Fundza nasi sicashunwa salomdlalo bese uphendvula imibuto letawulandzela:

“Wena utsi unguyise walomfana labatsingu.Jabulani Dlamini?”  
“Yebo Mnumzane, ngumntfwanami etfunjini, akusilo nelukhuhlelo, utalwa ngimi cobo.”  
“Ingani wena utsi uphuma eMnambitsi?”  
“Yebo Mnumzane ngiphuma eMnambitsi.”  
“Pho njengoba lomfana waseMfume, angaba wakho kanjani?”  
“EMfume?”  
“Ehe kubolomfana kuseMfume.”  
“Cha Mnumzane. Lomfana abeniyenga. Ekhaya akusiko eMfume. Vani phela Mnumzane njengobe ngikutjela nje ngitsi wami. Mine, angisuki eMfume, futsi neMfume leyo angiyati nakuyati.”  
Umlumbi aphindze aye encwadzini lekwakutsatfwe kuyo emabito elicala mzu kwana babanjwa labafana. Anikine umLumbi, aphindze abuke Dlamini kubonakale kutsi kukhona intfo lempicako. Achubeke Dlamini atsi: “Kume kanjena mnumzane, ngingete ngamangala nangabe lomfana afike watsi kini waseMfume. Kungobe wabaleka ekhaya, asizange sesati tsine kutsi waphuma ngayiphi.”

- 4.1.1 Dlamini uphendvulana nalomnumzane nje ukuphi? (1)
- 4.1.2 “Yebo Mnumzane, ngumntfwanami etfunjini.” Shano kube kunye lokwenta kutsi Dlamini acabange kutsi lomfana unemanga? (2)

- 4.1.3 Ngekucabanga kwakho yini lena leyabangela kutsi Jabulani angabalekeli kulenzawo? (2)
- 4.1.4 Kusukela etulu kwaDlamini nakeva ngaJabulani loboshiwe kuncandza luchekeko lolufuna kubakhona emkhatsini waDlamini nemkakhe. Ngabe nguluphi lololuhekeko? (2)
- 4.1.5 Jabulani wesuka eMnambitsi waya eJozi. Lena eJozi bekafundziswa lokunyenti. Shano kube KUNE lakufundziswa boJimmy (4)
- 4.1.6 Imphilo yaJabulani isiniketa tiphi tifundvo tsine njengebantfu labasha labaphila kulesisikhatsi? (4)
- 4.1.7 Kunesaga lesitsi “umfundisi kamtali umfundisi”. Ase usichaze usicondzanise nemphilo yaJabulani nababe Dlamini. (4)
- 4.1.8 Ngekubona kwakho ngubani lona lotsi “Hhawu mine ngemntfwanami”! Phawula kafishane ngesihloko salomdlalo. (4)
- 4.1.9 Chaza kutsi labantfu lababhalwe lapha ngentasi babaluleke ngani emphilweni yaJabulani? (4)
- (a) Alice Mabaso.  
(b) Mfundisi Mphelu.  
(c) Emaphoyisa. (6)
- 4.1.10 Batali baJabulani baphikisana kanjani nemtsetfo waseNingizimu Afrika wemalungelo ebantfwana. (1)

**[30]**

**NOME**

- 4.2 Asufakazele nasi saga: “Imphandla ikhwela ngetinhlonhla” ngekubhekisa ekucaleni nasekuvutfweni kwaJabulani ebugebengwini (kwandza kwebugebengu baJabulani). (30)

**[30]**

**EMAMAKI ESIGABA C: [30]**

**EMAMAKI SEKAWONKHE: 100**